



Fai 'e
Eletā Hugo E.
Martinez
'O e Kau
Fitungofulú

'Okú ne Fie Ma'u 'a e Lelei Tahá Ma'aku



“Oku [’ofa ’a e Tamai Hēvaní ’iate au]” (Tohi Hiva ‘A e Fānaú, 228).

‘I he’eku kei síí, na’á ku sai’ia ke u fai ‘a e ngaahi me’a Ina’e fai ‘e he’eku tamaí. Na’á ne hoko ko ha toketā. Ne u fa’a ‘alu mo ia ki he falemahakí, ‘a ia ne u sio ai kiate ia ‘i he’ene tokoni’i e kau mahakí. Na’e ue’i au he’eku sio ki he’eku tangata’eikí ke u fie hoko foki ko ha toketā.

‘I he ‘aho ‘e taha na’á ku lue ai ki he falemahakí mo ‘eku tangata’eikí. Na’e hū mai ha toketā ‘e taha ki tu’a. Na’á ne sio mai kiate au peá ne ‘eke ange ki he’eku tangata’eikí, “Ko ho fohá ‘eni?” Na’e tali ange ‘e he’eku tangata’eikí, ‘io. Na’e tū’ulutui hifo e toketā ‘o ne sio mai kiate au. Na’á ne ‘eke mai, “Ko e hā te ke fai ‘i ho’o tupu haké?”

Na’á ku talaange, “Oku ou fie hoko ko ha toketā ‘o hangē ko ‘eku tamaí.” Na’á ne tali mai leva, “Sai, ‘oku ou ‘amanaki pē te ke hoko ko ha toketā lelei ‘o hangē ko iá.” Ka na’e pehē mai ‘e he’eku tamaí, “Ikai, ‘oku ou fie ma’u ke lelei ange ia ‘iate au.”

Na’e tokoni lahi ia kiate au ke u ‘ilo’i ai ‘a e ‘ofa lahi ‘eku tamaí ‘iate au. Na’á ne fie ma’u ‘a e lelei tahá ma’aku.

Hili ha ngaahi ta’u mei ai na’á ku toe fakakaukau ki he momeniti ko iá. Na’e ako’i au mo hoku uai’í ‘e he kau faifekaú. Na’e fehu’i mai ‘e he kau faifekaú kiate au, “Okú ke tui te ke lava ‘o hoko ‘o hangē ko e ‘Otuá?” Na’e te’eki ke u fakakaukau ki ai. Ka na’á ku fakakaukau, “Kapau ko ‘eku Tamai ‘a e Tamai Hēvaní, te Ne finangalo ke u ma’u ‘a e lelei tahá, ‘o hangē ko e fie ma’u ‘eku tamaí. Te Ne fie ma’u ke u lava ‘o hoko ‘o hangē ko iá.” Ko ia na’á ku talaange ki he kau faifekaú, “Io, ‘oku ou tui te u lava ‘o hangē ko ‘eku Tamai Hēvaní.”

‘I he momeniti na’á ku tali aí, na’á ku ‘ilo ‘oku mo’oni ‘a e me’a ne u lea ‘akí.

‘Oku ou loto ke ke ‘ilo ‘oku ‘ofa lahi atu ‘aupito ho’o Ongo Mātu’a Fakalangí kiate koe. ‘Okú na fie ma’u ‘a e lelei tahá ma’au. Te ke lava ‘o hoko ‘o hangē ko Kinauá. ●